



NAWFRAĠJU SIMILI GĦAL DAK TA' SAN PAWL

Pajjiżna hu mogħni b'bosta rakkonti marittimi u arkeologiċi li jaffaxxinaw lill-kbar u liż-żgħar. Huma jifthulna beraħ il-bibien u t-twieqi fuq il-passat tal-antenati tagħna u jqegħdulna quddiemna l-mera tagħna nfunsa, biex inkunu nafu aktar fuq pajjiżna u fuq dak kollu

li sawwarna. Fl-intervista tal-lum, Patri Eugene P. Teuma O.F.M Conv. idewwaqna togħmiet storiċi minn dak li studja u sab hu stess fiż-żewġ taqsimiet.

Minn **CHARLES B. SPITERI**

Fr Eugene, f'dak li għandu x'jaqsam mal-marittimu, x'hemm x'tgħidilna?

Insemmilek każ ta' nawfragju li seħħ fl-1810, li jixbah ferm lir-rakkont ta' San Pawl, li nsibu fil-Bibbja. Mhux hekk biss, talli dan il-bastiment Inġliż, bl-isem ta' HMS Lively, kellu prattikament l-istess qisien u ekwipaġġ (fuq il-282 ruħ) bħalma nsibu li kien hemm fuq dak ta' San Pawl. Dan il-bastiment, li kien geġ Malta f'operazzjoni ta' konvoj, wehel fuq is-sikka ta' fuq, fin-naħa ta' barra tal-Qawra.

Kif irriżulta dan il-każ?

Kienet lejla ta' jum maltemp fl-10 ta' Awwissu. Il-kaptan tal-bastiment, li kellu jdahhlu fil-port tal-Belt, irtira minn fuq il-gverta, u ta' warajh ha t-tmexxija f'idejh. F'xi hin, dan ra dawl mixgħul; li aktarx kien dak li kien hemm fuq it-Torri ta' Wignacourt, f'San Pawl il-Baħar u hasbu lanterna.

Għalhekk dawwar il-bastiment lejn id-dawl għax haseb li kien id-dawl ta' port. Minhabba dan il-każ li rriżultalhom f'telf ta' bastiment mill-aqwa li kellhom, l-Inġliżi ressqu lill-kaptan quddiem Qorti Marzjali, iżda naturalment ma wehel hadd, għax għalihom l-inħawi kienu għadhom godda.

Xi nsibu rappurtat fuq dan

in-nawfragju?

Hekk kif il-kaptan qaċċat l-arbli tal-bastiment biex iżommu stabbli, l-ekwipaġġ niżżel id-dgħajjes tas-salvataġġ u l-kurrenti was-sluhom preċiż taħt is-Sirens, jew it-Torri ta' Wignacourt. Dan l-inkaljar sar b'dinamika simili għal dak li nsibu fl-Atti tal-Appostli.

L-Inġliżi għamlu minn kollox biex jirkupraw il-bastiment. Battluh minn kulma kien fadal fuqu, iżda mbagħad, peress li raw li l-majjistra (keel) inqasmet min-nofs, abbandunawh fil-post.

Kien hemm min induna b'dak li ġara?

Mhux mill-ewwel, għax it-toroq bejn il-Belt u San Pawl il-Baħar ma kinux jezistu. Iżda kif l-Inġliżi saru jafu b'dak li kien ġara, baġhtu dgħajjes bit-tined u l-ikel, għax sakemm ingabar u twarrab minn hemm, l-ekwipaġġ kellu joqgħod jistenna għal xi ġimgha, sa ma kien organizzat trasport bil-baħar għalihom.

Iżda l-ekwipaġġ tal-HMS Lively niżel ukoll fejn niżel dak ta' San Pawl?

Inkredibbli, għax jekk wiehed iħares fuq il-baħar lejn il-Qawra u San Pawl il-Baħar, l-iktar parti mkennija hi l-arja bejn il-kappella ta' San Pawl tal-Ħgejjeġ u

it-Torri ta' Wignacourt. Postijiet oħra fil-Qawra huma esposti ferm u ma tistax, pereżempju, tqabbad nar.

Iżda nistgħu ngħidu li hi ripetizzjoni tal-ġrajja ta' San Pawl?

Ejja ngħidu li hi simili hafna. Meta kont qed nagħmel ricerka fuq dan in-nawfragju, ġew f'idejja l-pjanti tal-kurrenti tal-baħar li l-Inġliżi għamlu fl-1859. Dawn għamluhom għax kienu qed jitolbu stima ta' kif kienet tiffunzjona l-ekonomija tal-pajjiż, speċjalment dik tal-qoton u l-proċess tat-tunnari, għax il-binja tat-tunnara kienet fil-Mellieħa, iżda s-sajd għall-qbid tat-tonn ma kienx isir hemm. Kien isir qrib il-gzejjer ta' Selmun għax hemm mappa dettaljata hafna, li turi li l-kurrenti f'San Pawl il-Baħar iduru lejn il-lemin

(clockwise), jigiġfieri jaħbtu ma' Ras il-Qawra, jidhlu 'l ġewwa, jibqgħu neżlin sa hdejn l-Għażżelin u mbagħad iduru 'l fuq u jerggħu johorgu minn hdejn il-gzejjer ta' Selmun.

Tant hu hekk li n-nases il-kbar li kienu jniżżlu biex jaqbd u t-tonn, kienu preċiż fejn kien hemm il-fish farm ta' San Pawl il-Baħar, f'it taz-żmien ilu.

Importanti jingħad li kull min jigi f'diffikultà fil-baħar fuq in-naħa tal-Qawra, il-kurrenti jgħduh 'il ġewwa, waqt li jekk ikun lejn il-gzejjer ta' Selmun, jifgħuh 'il barra.

L-Atti tal-Appostli jtkellmu ċar. Isemmu li l-bastiment "kien imwahhal fuq is-sikka, in-nies qabzu l-baħar u bdew jgħumu. Min ma kienx jaf jgħum, qabad ma' injama u halla l-kurrent imexxih." Jigiġfieri jekk qed nitkellmu fuq is-sit ta' San Pawl il-Baħar propr-

ju, jagħmel hafna sens li l-ponta tal-Qawra hi l-punt fejn seta' kien hemm in-nawfragju. U hu interessanti li meta jtkellem mid-diviżjoni tal-baħar, il-ponta tal-Qawra tissepura żewġ bajjiet kbar.

Ma ninsewx li Burmarrad kien differenti hafna. Kien hemm port li jibqa' diehel sa taħt il-Victoria Lines, u nsibu wkoll fatturi arkeologiċi li wkoll jikkonfermaw li l-port kien jibqa' diehel s'hemm ġew.

Dawn jidher li jissemmew f'xi kitbiet ta' Timmy Gambin (Arkeologu Marittimu) u Godfrey Wettinger (Riċerkatur) ukoll, hux?

Iva, Timmy Gambin isemmi u jgħid li kien hemm Portolan, li jsemmi li sal-1460 kienu għadhom jidhlu l-bastimenti sa taħt il-kappella ta' San Pawl Milqi u jankraw hemmhekk. Terġa' l-port tal-Imdina kien Burmarrad u fil-fatt għandna ittra ta' Kaptan, fejn qed jgħarraf lill-Università, li kien ilu ġimgha jistenna l-merkanzija, u jekk ma johduhelux mill-aktar fis, ikollu jsalpa. Hu jindika wkoll lil Burmarrad bħala l-post fejn jinsab ankrat bil-bastiment.

Minbarra hekk, il-Portolan jgħid li meta wiehed jidhol fl-ambjent ta' Burmarrad, irid joqgħod attent għax hemm sikek magħmulin minn materjal iswed, bħal hama, li jekk bastiment jidhol fih ma jkun hemm xejn x'tista' tagħmel biex

“Meta kont qed nagħmel ricerka fuq dan in-nawfragju, ġew f'idejja l-pjanti tal-kurrenti tal-baħar li l-Inġliżi għamlu fl-1859. Dawn għamluhom għax kienu qed jitolbu stima ta' kif kienet tiffunzjona l-ekonomija tal-pajjiż

taqilgħu minn postu.

Min-naha tiegħu Godfrey Wettinger, minn dokumentazzjoni notarili, kien ta dicitura fuq art in-nahat ta' Burmarrad jew Benwarad (li sal-lum għadna ma nafux liema hi jew fejn qiegħda) bhala Herbert l-Imriekeb; u mhux fis-singular, mirkeb jew bastiment, iżda hafna. Dan kollu jikkorrispondi ma' dak li kien qal il-Portolan.

U dan il-port ta' Burmarrad minn kemm kien ilu jiffunzjona?

Zgur li minn żmien ir-Rumani, għax fuq naha hemm il-villa li minnha kien qad jiproducu ż-żejt taż-żebbuġa.

Jigifieri fejn kien jgħix Publiju meta San Pawl wasal Malta?

Iva, fejn jgħidu li kien hemm Publiju, għax mill-arkeologija jidher li fl-ewwel seklu wara Kristu, il-villa kienet hadet in-nar u xi kmamar biss kien għadhom jintużaw minnha. Biss, in-naha tas-Salini, xi snin ilu u m'ihix iddokumentata hafna, instabet struttura kbira, fejn illum hemm blokk ta' appartamenti, li jhars fuq is-Salini.

Meta studjajtha, sibt li kienet speci ta' fortizza. Giet skavata mid-Dipartiment tal-Arkeologija u forsi tinsab 100 metru minn dawk li huma magħrufa bhala l-famużi Katakombi tas-Salini. Għax snin ilu, meta kont qed nistudja l-katakombi, kont ngħid li la hemm dak in-numru ta' katakombi, bilfors ried ikun hemm villa, villagg, jew strutturi fil-vicinanza.

Xi haġa li nafu fuq-żgur hi li hemmhekk kien qad jaqgħu il-gebel, għax il-katakombi huma maqtugħin f'barrieri li huma eqdem minnhom. Aktarx li dan il-gebel maqtugħ hawn, kien jigi mgħobbi fuq cattri/bastimenti fil-port u mbagħad esportat. Hawnhekk qed nitkellmu fil-perjodu Ruman u għalhekk malajr nifhmu l-bżonn tar-Rumani li jzommu l-port miftuħ, għax huma kellihom digà dredgers biex ma jhallux qiegħ il-bahar jithamneg.

Minn dak iż-żmien għal żmien l-Ingliżi. Għaliex haduha daqshekk bi kbira t-telfa tal-Lively?

Dak il-bastiment kien frejgata, armata b'36 kanun. Kien wiehed mill-aktar rinomati u fuqu kellu ekwipagg li kien ikkunsidrat speċjalizzat.

Interessanti jingħad li meta Spanja alleat ruhha ma' Napuljun, dan kien talabhom somma enormi ta' flus biex juru li huma l-alleati tiegħu. Issa, il-flus mitluba kien mgħobbija fuq erba' frejgati Spanjoli mill-Amerka t'Isfel. L-Ingliżi saru jafu b'dik il-missjoni u bagħtu erba' frejgati minn tagħhom, inkluż l-HMS Lively biex jintercettawhom.

Issa l-frejgati Spanjoli u Franciżi kien jimmanuvraw b'mod inkredibbli. Tal-Ingliżi kien tqal, għalkemm kien jifilhu aktar għall-isparar. Li għara kien li l-HMS Lively kienet għadha kif inbniet fl-1804, fuq mudell speċjali u fil-girja wara dawn il-frejgati, hi qabzet lil kullhadd, tant li spiccat tiggieled wehidha kontra l-erba' frejgati Spanjoli, għax l-ohrajn kien għadhom gejjin. Irnexxielha żzommhom u laqtet lill-frejgata principali, li kienet qed iggorr it-teżor, fil-porvlista u splodiet. Il-flus, f'boroż tal-gilda spiccaw f'qiegħ il-bahar, iżda aktar tard dawn gew rikoverati biss matul is-seklu 21.

L-attakk fejn kien sar, qrib Spanja?

L-attakk kien sar vicin il-port ta' Cadiz. Rigward il-Blata ta' Gibilterra, din kienet f'idejn l-Ispanjoli. Kien biss wara l-gwerer Napoleonici li din għaddiet f'idejn l-Ingliżi. Dan gara għax imbagħad, billi Spanja alleat ruhha mal-Ingilterra u l-Ingliżi hallsulhom mijiet ta' miljuni fil-gwerra kontra Napuljun, ir-Re ta' Spanja, li ma kellux biex ihallas lura, offriehom Gibilterra bhala hlas.


Allura kif kienet meqjusa l-HMS Lively?

Għall-Ingliżi kienet imharsa bhala xi haġa speċjali u għalhekk fi fritt snin inbnew numru iehor bhalha. Aspett iehor interessanti tal-Lively hu li William Henry Smyth, li għamel il-mapep ta' Malta, tal-Mediterran, tal-Ingilterra u l-Irlanda, fl-1814 għamel studju tal-Gzejjer Maltin b'mod partikolari l-port ta' San Pawl il-Bahar, għax kien qad jikkunsidrawh bhala port navali; il-port tal-Belt u dak ta' Marsaxlokk. Interessanti li fil-mappa, stampata fis-sena 1824 m'hemm l-ebda traċċa ta' dan il-bastiment li wehel fuq is-sikka tal-Qawra.

Issa, meta l-bastiment tal-injam tnehhilu l-kanuni, l-apparat tal-hadid u s-savorra, jehfief u jitlew fil-wieċ. Id-dokument tal-Qorti Marzjali jsemmi wkoll li dak li l-Ingliżi setgħu jirkupraw, irkuprawh.

Interessanti li fil-mappa ta' William Henry Smyth, taht il-precipizzju ta' Selmun, nizzel nota li taqra: 'shipwreck' u jirreferi għaliha bhala St. Paul's Shipwreck, meta fil-fatt aktarx ried jgħid St. Paul's Bay Shipwreck. Izda għamilha fil-qasir u hafna interpretawha bhala li kien il-post fejn inkalja l-bastiment ta' San Pawl. Probabbli li nies fid-dawra, indikaw dan ir-relitt bhala dak ta' San Pawl.

Possibbli li wara hames snin, l-HMS Lively zelqet minn fuq is-sikka, u dahlet fil-Bajja ta' San Pawl il-Bahar imkaxkra mill-kurrent clockwise, imsemmi qabel. Eventwalment, minn taht Selmun harget 'il barra mill-bajja.



Il-mapep ta' Smyth tant kien precizi, li n-Navy Ingliża, baqghet tużahom sal-1969.

Jekk dan il-bastiment hareġ 'il barra, dak ta' San Pawl, li bla dubju kien ehfef, x'sar minnu?

Iva, kien ehfef u jaf spicca hareġ 'il barra bl-istess mod, tant li qatt ma nstab xejn mill-injam tiegħu. Izda x-xhieda li hemm fuq San Pawl hi dik il-famuza ankra ta' kważi erba' metri u tizen tliet tunnelli, li nstabet fil-ponta tal-Qawra. Din kienet ittellighet mill-RAF Ingliża. Illum tinsab fil-Muzejw Marittimu.

Kif kienu indunaw bl-ankri?

Kien sabhom Commodore Scicluna, li kien wiehed mill-ewwel Maltin li kien jogħdos u ddokumenta madwar 13-il sit ta' bastimenti li nkaljaw, speċjalment fl-inhawi tal-Qawra. Fihom instabu munzelli ta' fuhhar, li naturalment jistgħu jindikaw bastimenti mgħarrqin. Barra minn hekk, kien hu li sab ukoll kwantità ta' ankri f'qiegħ il-bahar.

U kif kienu jindunaw li dawk li jsibu, ikunu ankri Rumani?

Għax il-parti ta' fuq, madwar wiehed minn tlieta tat-tul, kienet tkun magħmula miċ-ċomb. Dik li nstabet fil-ponta tal-Qawra kienet f'tul ta' tliet metri u nofs u hi biss il-parti ta' fuq u l-parti tal-injam kienet tkun ta' madwar 10 sa 12-il metru tul. Il-bastimenti Rumani tal-merkanzija jew trasport, rari kienu jaqbz u t-12-il metru, għax huma ma kinux magħrufa bhala speċjalisti fuq il-bahar.

Haġa interessanti wkoll hi li l-Atti tal-Appostli jsemmu

li l-bastiment tal-qamħ kien igorr sitt ankri, li erbgha minnhom inxtehtu l-bahar. U l-ankra tal-Qawra hi l-akbar waħda li qatt instabet tal-perjodu Ruman fid-dinja. Għax terġa' u tgħid iċ-ċomb għandu vantaġġ, li jibqa' ppriservat, mhux bhall-injam, li jitmermer.

Biex jinstabu l-ankri l-ohra, wiehed irid jikkalkula sew il-livell tal-bahar, peress li minn żmien San Pawl lil hawn, dan għola b'xi tliet metri u nofs.

Jigifieri bhala art, Malta qed 'toghħdos'?

La jogħla l-bahar, jirkeb fuq l-art. Hu għalhekk li hdejn is-Sirens, dawk it-toqob li jirreferu għalihom bhala l-banjijiet, nafu li kien l-hypocaustum, li kienet il-parti mnejn tiegħu l-arka shuna ta' banjijiet Rumani, u mhux fejn tinzel tghum.

Haġa oħra interessanti ferm hi s-Salina ta' Bugibba, fejn il-kelma Bugibba tfisser 'miesier il-gwiebi', għax bl-Għarbi, 'gibba' tfisser 'giebja'. Sfortunatament, dawn garrbu hafna harsat. Bla dubju saru fil-perjodu Ruman u żgur li ma għamlux proġett bhal dak biex jispicca fil-livell tal-bahar. Jigifieri, il-livell tal-bahar hemm, għola wkoll. Is-salini jridu almenu tliet metri għoli 'l fuq mill-bahar biex jiffunzjonaw kif suppost.

Hi storja interessanti għax l-ekwipagg tal-HMS Lively kollu salva, hux hekk?

Iva, hadd ma tilef hajtu u minn dak li rrakkuntaw, jgħidu li "mx-ejna xi kilometru mal-kurrent u sibna ruhna taht kastell." Ovvjament, il-kastell kien it-Torri Wignacourt.

Mill-Qorti Marzjali x'irrizulta?

Kollox miet fuq ommu, għax l-Ingliżi fehmu li billi kien nħawi godda għalihom, il-fatt li raw dawl, kien interpretat bhala lighthouse u dak iż-żmien ma kellihomx mapep precizi tal-inhawi. Dawn bdew isiru minn William Henry Smyth fl-1814, u probabbilment għalhekk bagħtuh. Madankollu, wara li spicca hidmietu, insibu li l-ewwel kopja tal-mapep harget fl-1824. Tajjeb ngħid li kollezzjoni kompleta ta' dawn il-mapep tinsab fl-Arkivju tal-Muzejw tal-Wignacourt, ir-Rabat (Malta). Kopja digitali teżisti fl-Arkivju Nazzjonali, f'Santu Spirtu, ir-Rabat (Malta).

“Interessanti li fil-mappa ta' William Henry Smyth, taht il-precipizzju ta' Selmun, nizzel nota li taqra: 'shipwreck' u jirreferi għaliha bhala St. Paul's Shipwreck, meta fil-fatt aktarx ried jgħid St. Paul's Bay Shipwreck